

**പൗരസ്ത്യ ഓർത്തഡോക്സ്
സിറിയൻ സൺഡേസ്കൂൾ അസോസിയേഷൻ**

ദേവലോകം, കോട്ടയം - 686 004
Ph: 0481 2572890, website: ossae.org, e-mail: dgossae@gmail.com



പരീക്ഷകളും സഹപാഠ്യമത്സരങ്ങളും

ബഹു. അച്ചൻ/പ്രിയ സഹപ്രവർത്തകരേ,

സൺഡേസ്കൂൾ പരീക്ഷകളെയും, സഹപാഠ്യ മത്സരങ്ങളെയും സംബന്ധിക്കുന്ന വിജ്ഞാപനം അയയ്ക്കുന്നു. എല്ലാ യൂണിറ്റുകളിലും ഈ വിജ്ഞാപനത്തിന്റെ കോപ്പികൾ എടുത്തു സൂക്ഷിക്കണം. ഒന്ന് ബഹു. വികാരിക്കും, മറ്റൊന്ന് സൺഡേ സ്കൂൾ പ്രധാന അദ്ധ്യാപകനും/അദ്ധ്യാപികയ്ക്കും. അദ്ധ്യാപകയോഗം കൂടി ഈ സർക്കുലർ എല്ലാ അദ്ധ്യാപകരേയും വായിച്ചു കേൾപ്പിക്കണം.

A. പരീക്ഷകൾ

1. 2021 ൽ online ആയിട്ടാണ് നാം പരീക്ഷകൾ നടത്തിയത്. MCQ മാതൃകയിലുള്ള ചോദ്യങ്ങളാണ് നാം ഉൾപ്പെടുത്തിയിരുന്നത്. ദൈവകൃപയാൽ വളരെ വിജയ പ്രദമായി പ്രസ്തുത പരീക്ഷകൾ നടത്തുവാൻ സാധിച്ചു. കഴിഞ്ഞ വർഷത്തേ പ്പോലെ ഈ വർഷവും പള്ളികളിലോ പരീക്ഷാ സെന്ററുകളിലോ വന്നിരുന്നതുനെ പരീക്ഷ എഴുതുവാനാണ് ക്രമീകരണം ചെയ്തിരിക്കുന്നത്. കോവിഡ് പ്രോട്ടോ കോൾ നിലവിലുണ്ട് എങ്കിൽ അത് അനുസരിക്കുവാൻ എല്ലാവരും ശ്രദ്ധിക്കണം.

2. പരീക്ഷാതീയതിയും സമയവും

പരീക്ഷ	ക്ലാസ്സ്	തീയതി	സമയം
പ്രൈവറ്റ് വിദ്യാർത്ഥികൾ	12	മെയ് 22 ഞായർ	4 p.m.
അർദ്ധവാർഷിക പരീക്ഷ	4, 5, 6, 7 8, 9	ജൂൺ 26 ഞായർ ജൂൺ 26 ഞായർ	10.30 a.m. 12 Noon
അർദ്ധവാർഷിക പരീക്ഷ	10 11, 12	ജൂൺ 26 ഞായർ ജൂൺ 26 ഞായർ	2 p.m. 4 p.m.
വാർഷിക പരീക്ഷ	4, 5, 6, 7 8, 9	ഡിസംബർ 4 ഞായർ ഡിസംബർ 4 ഞായർ	11 a.m. 3 p.m.
പൊതു പരീക്ഷ	10 11, 12	ഡിസംബർ 11 ശനി ഡിസംബർ 11 ശനി	2 p.m. 4 p.m.

1 മുതൽ 3 വരെയുള്ള ക്ലാസ്സുകളിലെ കുട്ടികളുടെ പരീക്ഷ സൗകര്യപ്രദമായ സമയം നിശ്ചയിച്ച് ഹെഡ്മാസ്റ്റർമാരുടെ ചുമതലയിൽ നടത്തേണ്ടതാണ്.

വാർഷിക പരീക്ഷകൾ കേന്ദ്രത്തിൽ നിന്നും നേരിട്ട് online ആയി നടത്തുന്നതുകൊണ്ട്, പ്രത്യേക മത്സര പരീക്ഷ ഉണ്ടായിരിക്കുന്നതല്ല. **വാർഷിക പരീക്ഷയിൽ A+ ലഭിക്കുന്ന വിദ്യാർത്ഥികളുടെ result format inspector-ക്ക് ഹെഡ്മാസ്റ്റർ അയച്ചുകൊടുക്കണം.**

ഡയറക്ടർ ജനറൽ നിർദ്ദേശിക്കുന്ന പരീക്ഷാ തീയതിക്കോ സമയത്തിനോ മാറ്റം വരുത്തുവാൻ ആർക്കും അധികാരം ഉണ്ടായിരിക്കുന്നതല്ല.

3. ചോദ്യങ്ങളുടെ മാതൃക

ഓരോ ക്ലാസിലെയും MCQ മാതൃകയിലുള്ള ചോദ്യങ്ങളുടെ എണ്ണവും അനുവദിക്കപ്പെട്ട സമയവും ചുവടെ ചേർക്കുന്നു.

ഗലീലി വിഭാഗം (4)	25 ചോദ്യങ്ങൾ	60 min
ഗലീലി വിഭാഗം (5, 6, 7)	40 ചോദ്യങ്ങൾ	60 min
യരുശലേം വിഭാഗം (8, 9)	50 ചോദ്യങ്ങൾ	60 min
ക്ലാസ് 10	60 ചോദ്യങ്ങൾ	60 min
താബോർ വിഭാഗം (11, 12)	50 ചോദ്യങ്ങൾ	50 min
ക്ലാസ് 12 (പ്രൈവറ്റ്)	90 ചോദ്യങ്ങൾ	90 min

അർദ്ധവാർഷിക പരീക്ഷയ്ക്കും ഇതേ മാതൃക തന്നെയാണ് സ്വീകരിക്കുന്നത്. Schedule of Work അനുസരിച്ച് അർദ്ധവാർഷിക പരീക്ഷയ്ക്കു മുമ്പു പഠിക്കേണ്ട ഭാഗത്തുനിന്നാണ് ചോദ്യങ്ങൾ ഉണ്ടായിരിക്കുന്നത്.

കുട്ടികളുടെ പ്രമോഷന്റെ മാനദണ്ഡങ്ങൾ സ്റ്റാഫ് കൗൺസിൽ കൂടി ആലോചിച്ച് നിശ്ചയിക്കാവുന്നതാണ്. പ്രൊമോഷൻ ഗ്രേഡ് D ആവശ്യമാണ് എന്നിരിക്കിലും ക്ലാസ് I മുതൽ IX വരെയുള്ള വാർഷിക പരീക്ഷയുടെ ഗ്രേഡിന്റെ അടിസ്ഥാനത്തിലോ അർദ്ധവാർഷിക പരീക്ഷകൂടി പരിഗണിച്ചോ നിശ്ചയിക്കാവുന്നതാണ്.

4. ഗ്രേഡ് നിശ്ചയിക്കുക മാർക്കിന്റെ മാനദണ്ഡം ചുവടെ ചേർക്കുന്നു.

A+	A	B+	B	C+	C	D
91 - 100%	81 - 90%	71-80%	61-70%	51-60%	41-50%	35-40%

5. പൊതുപരീക്ഷകൾ

1. വേദപഠന സർട്ടിഫിക്കറ്റ് (ക്ലാസ് 10): കേന്ദ്രത്തിൽ നടക്കുന്ന 10-ാം ക്ലാസ് പൊതുപരീക്ഷ ജയിക്കുന്നവർക്ക് വേദപഠന സർട്ടിഫിക്കറ്റാണ് നൽകുന്നത്.

2. സൺഡേസ്കൂൾ വേദപ്രവീൺ ഡിപ്ലോമ: കേന്ദ്രത്തിൽ നടത്തുന്ന 12-ാം ക്ലാസ് പരീക്ഷ പാസാകുന്നവർക്ക് വേദപ്രവീൺ ഡിപ്ലോമ സർട്ടിഫിക്കറ്റാണ് നൽകുന്നത്.

11-ാം ക്ലാസ് പരീക്ഷയുടെ മാർക്കും Project, Orientation report എന്നിവയും പരിഗണിച്ചാണ് വേദപ്രവീൺ ഡിപ്ലോമയുടെ ഗ്രേഡ് നിശ്ചയിക്കുന്നത്.

പ്രൈവറ്റായി ഈ പരീക്ഷ എഴുതുന്നവർക്ക് 11, 12 ക്ലാസ്സുകളിലെ ഭാഗങ്ങൾ ഉൾപ്പെടുത്തിക്കൊണ്ടുള്ള ഒരു പരീക്ഷ മാത്രമേ ഉണ്ടായിരിക്കുകയുള്ളൂ.

ഇത് ദിവ്യത്സര കോഴ്സ് ആയതിനാൽ വിദ്യാർത്ഥി പത്താംക്ലാസ് പരീക്ഷ പാസായിക്കഴിഞ്ഞ് രണ്ടാം വർഷം മാത്രമേ പന്ത്രണ്ടാം ക്ലാസ് പരീക്ഷ എഴുതാവൂ അർഹത ഉണ്ടായിരിക്കുകയുള്ളൂ.

6. വേദപ്രവീൺ പരീക്ഷ എഴുതുന്നവർ താഴെ പറയുന്ന മാനദണ്ഡങ്ങൾ പാലിച്ചിരിക്കണം.

1. സൺഡേസ്കൂളിൽ മൂന്നു ക്ലാസ്സുകളിലും online ആയോ offline ആയോ പഠിച്ചിരിക്കണം.
2. ഡയറക്ടർ ക്രമീകരിച്ചിരിക്കുന്ന ഒരു ഓറിയന്റേഷൻ ക്ലാസ്സിൽ സംബന്ധിച്ച്, അതിന്റെ ചുരുക്കം എഴുതി ഇൻസ്പെക്ടർ മുഖേന ഡയറക്ടറെ ഏല്പിക്കണം.
3. ഒരു പ്രോജക്ട് ചെയ്ത് റിപ്പോർട്ട് തയ്യാറാക്കി ഇൻസ്പെക്ടർ മുഖേന ഡയറക്ടറെ ഏല്പിക്കണം.

7. വേദപ്രവീൺ പ്രൈവറ്റ് പരീക്ഷ

വേദപ്രവീൺ ഡിപ്ലോമ പ്രൈവറ്റ് വിദ്യാർത്ഥികൾക്കു വേണ്ടി 2022 മെയ് 22-നു നടത്തുന്ന പരീക്ഷയുടെ വിശദവിവരങ്ങൾ.

ഈ പരീക്ഷ എഴുതുന്നവരുടെ ഓറിയന്റേഷൻ ക്ലാസ്സിൽ പങ്കെടുത്തതിന്റെ ഒരു പേജിൽ കുറയാത്ത ഒരു സമ്മതിയും, ഹെഡ്മാസ്റ്ററും, ഡയറക്ടറും countersign ചെയ്ത / പ്രോജക്ട് റിപ്പോർട്ടും ഭദ്രാസന ഡയറക്ടർ ഏപ്രിൽ 30-ന് മുമ്പായി കേന്ദ്രത്തിൽ എത്തിക്കണം. **സ്വീകരിക്കപ്പെട്ട അപേക്ഷകൾക്ക് കേന്ദ്രത്തിൽ നിന്നും രജിസ്ട്രേഷൻ നമ്പർ നൽകും.** ഈ നമ്പർ ഉപയോഗിച്ച് മെയ് 22-ന് ഇൻസ്പെക്ടർ ക്രമീകരിക്കുന്ന സെന്ററിൽവെച്ച് ഡയറക്ടറുടെ മേൽനോട്ടത്തിൽ online പരീക്ഷകൾ MCQ മാതൃകയിൽ നടത്തപ്പെടുന്നതാണ്.

2022 ജനുവരി 8 നു നടന്ന പരീക്ഷയിൽ പരാജയപ്പെട്ടവർക്കും (E Grade ലഭിച്ചവർ) സാങ്കേതിക പ്രശ്നങ്ങൾ കാരണം പരീക്ഷ പൂർത്തിയാക്കുവാൻ സാധിക്കാത്തവർക്കും ഈ പരീക്ഷയിൽ പങ്കെടുക്കാം. 100 രൂപ ഫീസ് അടച്ച് മേൽപറഞ്ഞ പ്രകാരം അപേക്ഷകൾ നൽകുകയും മറ്റു നിബന്ധനകൾ പാലിക്കുകയും 11, 12 ക്ലാസുകളിലെ ഒന്നിച്ചുള്ള പരീക്ഷ എഴുതുകയും വേണം. (Whole syllabus)

8. 10, 11, 12 ക്ലാസുകളിലെ രജിസ്ട്രേഷൻ

2022 ഡിസംബറിൽ നടക്കുന്ന പൊതുപരീക്ഷകൾക്ക് online രജിസ്ട്രേഷൻ നടത്തണം. കുട്ടികളിൽനിന്നും അപേക്ഷയും ഫീസും (Rs. 100) വാങ്ങിയശേഷം H.M. Portal ൽ password ഉപയോഗിച്ച് കയറി പേരുകൾ രജിസ്റ്റർ ചെയ്യുകയും അവിടെ നിർദ്ദേശിക്കുന്നപ്രകാരം ഫീസ് ഓൺലൈനിൽ അടയ്ക്കുകയും ചെയ്ത ശേഷം H.M. അത് ഇൻസ്പെക്ടർക്ക് forward ചെയ്യണം. ഇതിന് IT Cordinator റൂടെ സഹായം തേടാം. അതോടൊപ്പം 12-ാം ക്ലാസ് വിദ്യാർത്ഥികളുടെ Orientation report, Project report എന്നിവ ഇൻസ്പെക്ടറെ ഏല്പിക്കണം. ഇൻസ്പെക്ടർ അവ പരിശോധിച്ചശേഷം തൃപ്തികരമെങ്കിൽ (see para 6) 12-ാം ക്ലാസിലെ അപേ

ക്ഷകൾ ഭദ്രാസന ഡയറക്ടർക്കു ഫോർവേർഡ് ചെയ്യണം. 10, 11 ക്ലാസുകളിലെ അപേക്ഷകൾ ഇൻസ്പെക്ടർതന്നെ approve ചെയ്യണം. ഇതു ചെയ്യുമ്പോൾ മാത്രമേ വിദ്യാർത്ഥിക്ക് രജിസ്റ്റർ നമ്പർ ലഭിക്കുകയുള്ളൂ. ഇൻസ്പെക്ടർ 12-ാം ക്ലാസിലെ അപേക്ഷകൾ ഡയറക്ടർക്കു ഫോർവേർഡ് ചെയ്യുന്നതോടൊപ്പം Orientation report, Project report എന്നിവ ഡയറക്ടറെ ഏല്പിക്കണം. അപേക്ഷകൾ ഡയറക്ടർ പരിശോധിച്ച് തൃപ്തികരമെങ്കിൽ approve ചെയ്ത് കേന്ദ്രത്തിൽ എത്തിക്കണം. ഈ പ്രക്രിയകൾ എല്ലാം ഒക്ടോബർ 15 നു മുൻപായി പൂർത്തീകരിക്കണം. അപ്പോൾ മാത്രമാണ് 12-ാം ക്ലാസ് വിദ്യാർത്ഥികൾക്ക് രജിസ്റ്റർ നമ്പർ ലഭിക്കുക.

10, 11, 12 ക്ലാസുകളിലെ വിദ്യാർത്ഥികളുടെ പരീക്ഷാ ഫീസ് രജിസ്ട്രേഷൻ സമയത്ത് ഓൺലൈനിൽ അടയ്ക്കണം.

9. റഗുലർ വിദ്യാർത്ഥികൾ എന്നാൽ 2022-ൽ സൺഡേസ്കൂളിൽ പഠിക്കുന്നവരാണ്. പ്രൈവറ്റ് വിദ്യാർത്ഥികൾ എന്നാൽ, 2022-നു മുമ്പ് ഏതെങ്കിലും വർഷം സൺഡേസ്കൂളിൽ പഠിച്ചിരുന്നവർ പഠിത്തം പൂർത്തീയാക്കാതെയോ പരീക്ഷ എഴുതാതെയോ പരീക്ഷയിൽ പരാജയപ്പെട്ടിട്ടോ വീണ്ടും എഴുതുന്നവരാണ്. സൺഡേസ്കൂൾ പഠനത്തിന് അവസരം ലഭിക്കാതിരുന്നവർ 17 വയസ് പൂർത്തിയായാൽ 10-ാം ക്ലാസിലും 19 വയസ്സു പൂർത്തിയായാൽ 12-ാം ക്ലാസിലും പ്രൈവറ്റായി പരീക്ഷ എഴുതാം. **12-ാം ക്ലാസ് പരീക്ഷ പ്രൈവറ്റായി എഴുതുന്നവർ 10-ാം ക്ലാസ് പരീക്ഷ പാസായവരായിരിക്കണം. എന്നാൽ സൺഡേസ്കൂൾ അധ്യാപകർക്കും, നാല്പതു വയസു കഴിഞ്ഞവർക്കും ഈ കാര്യത്തിൽ ഇളവുണ്ട്.**

B. സഹപാഠ്യ മത്സരങ്ങൾ

മത്സര തീയതികൾ

1. സ്കൂൾ തലം 2022 ആഗസ്റ്റ് 14 ഞായർ
2. ഡിസ്ട്രിക്ട് തലം 2022 സെപ്റ്റംബർ 10 ശനി
3. ഭദ്രാസന തലം 2022 ഒക്ടോബർ 8 ശനി
4. സോണൽ തലം 2022 നവംബർ 12 ശനി
5. സൺഡേസ്കൂൾ പ്രതിഭാ മത്സരങ്ങൾ 2023 ജനുവരി 14 ശനി
(വാഴ്ചിതിലകം, ഗാനസുഗന്ധി, വിജ്ഞാനി, പ്രവീൺ, വേദവചനഭൂഷൺ)

ഭദ്രാസന, സോണൽ മത്സരങ്ങൾ മുകളിൽ കൊടുത്തിരിക്കുന്ന തീയതികളിൽ തന്നെ നടത്തേണ്ടതാണ്. സ്കൂൾതലം, സ്കൂളുകളുടെ സൗകര്യം അനുസരിച്ച് ഡിസ്ട്രിക്ട് മത്സരത്തിനു മുമ്പായി നടത്താവുന്നതാണ്. ഡിസ്ട്രിക്ട് തലം, ഭദ്രാസന ഡയറക്ടറുമായി ആലോചിച്ച് ആവശ്യമെങ്കിൽ മാറ്റാവുന്നതാണ്.

ക്ലാസ്	വിഭാഗം	ജനനതീയതി
ബേൽ‌ലഹോം ക്ലാസ്സു മുതൽ 10 വരെ സൺഡേസ്കൂൾ ക്ലാസ്സുകളിൽ പഠിക്കുന്നവർ	സബ് ജൂനിയർ	01-01-2013 നോ അതിനു ശേഷമോ ജനിച്ചവർ
	ജൂനിയർ	01-01-2010 മുതൽ 31-12-2012 വരെ ജനിച്ചവർ
	സീനിയർ	01-01-2005 മുതൽ 31-12-2009 വരെ ജനിച്ചവർ
11, 12 സൺഡേ സ്കൂൾ ക്ലാസ്സുകളിൽ പഠിക്കുന്നവർ	ഹയർ സെക്കണ്ടറി	01-01-2003 നോ അതിനു ശേഷമോ ജനിച്ചവർ

വിദ്യാർത്ഥി പ്രായം അനുസരിച്ച് ഏതു വിഭാഗത്തിൽപ്പെടുന്നുവോ ആ വിഭാഗത്തിൽ മാത്രമേ മത്സരിക്കുവാൻ അനുവാദമുള്ളൂ.

- * 11, 12 സൺഡേസ്കൂൾ ക്ലാസ്സുകളിൽ പഠിക്കുന്നവർ മാത്രമേ ഹയർസെക്കണ്ടറി വിഭാഗത്തിൽ ഉൾപ്പെടുകയുള്ളൂ.
- * പ്രായത്തിന്റെ അടിസ്ഥാനത്തിൽ ഹയർ സെക്കണ്ടറി വിഭാഗത്തിലുള്ളവർ മറ്റു വിഭാഗത്തിലോ മറ്റു വിഭാഗത്തിലുള്ളവർ ഈ വിഭാഗത്തിലോ മത്സരിക്കുവാൻ പാടില്ല.
- * ഹയർസെക്കണ്ടറി വിഭാഗത്തിൽ ഒരു കുട്ടിക്ക് രണ്ടുതവണ (2 വർഷം) മാത്രമേ പങ്കെടുക്കുവാൻ അവസരം ഉണ്ടായിരിക്കുകയുള്ളൂ.

മത്സര ഇനങ്ങൾ

സബ്ജൂനിയർ	പ്രസംഗം, സംഗീതം
ജൂനിയർ	പ്രസംഗം, സംഗീതം, സമൂഹഗാനം, വേദവാക്യം
സീനിയർ	പ്രസംഗം, സംഗീതം, സമൂഹഗാനം, വേദവാക്യം, പൊതു വിജ്ഞാനം
ഹയർസെക്കണ്ടറി	പൊതുവിജ്ഞാനം, ഉപന്യാസം, വേദവാക്യം, ഔഗേൻ ബാവ അനുസ്മരണ പ്രസംഗം

പ്രസംഗമത്സരം

വിഭാഗം	പ്രസംഗവിഷയങ്ങൾ
സബ്ജൂനിയർ	(1) നല്ല ഇടയൻ (2) സഹാനുഭൂതി
ജൂനിയർ	(1) എല്ലാവരെയും ബഹുമാനിപ്പിൻ (1 പത്രോസ് 2:17) (2) കരുണയുള്ളവർ ഭാഗ്യവാന്മാർ (വി. മത്തായി 5:7)
സീനിയർ	സ്കൂൾതലം മുതൽതന്നെ 10 മിനിറ്റ് മുമ്പുമാത്രമായിരിക്കും പ്രസംഗ വിഷയം നൽകുന്നത്.
ഹയർസെക്കണ്ടറി	ഔഗേൻ ബാവ അനുസ്മരണ പ്രസംഗം (പേജ് 5 കാണുക.)

- * തന്നിരിക്കുന്നതിൽ ഒരു വിഷയം ജഡ്ജസിന്റെ സാന്നിധ്യത്തിൽ മാത്രം നറുക്കിട്ട് തെരഞ്ഞെടുത്ത് ഓരോരുത്തർക്കും 5 മിനിറ്റ് മുമ്പ് നൽകണം.
- * പ്രസംഗസമയം 5 മിനിട്ടായിരിക്കും.

- * പ്രസംഗമത്സരങ്ങൾക്ക് വാണിംഗ് ബെല്ലും ഫൈനൽ ബെല്ലും നൽകുന്ന രീതിയും അതു നൽകുന്ന സമയവും മത്സരം ആരംഭിക്കുന്നതിനു മുമ്പ് (പങ്കെടുക്കുന്ന കുട്ടികളും ജഡ്ജസും സന്നിഹിതരായിരിക്കുമ്പോൾ) പരസ്യമായി മത്സരവേദിയിൽ ബോധ്യപ്പെടുത്തണം. വാണിംഗ് ബെൽ ഫൈനൽ ബെല്ലിൽനിന്നും തികച്ചും വ്യത്യസ്തമായിരിക്കണം.
- * സീനിയർ വിഭാഗത്തിൽ ഡിസ്ട്രിക്ട് തലത്തിൽ പ്രസംഗ വിഷയം ഭദ്രാസന ഡയറക്ടർ നൽകേണ്ടതാണ്.
- * **വിലയിരുത്തൽ മാനദണ്ഡം:** ഭാഷാശൈലി, ആശയം, അവതരണം.

സംഗീത മത്സരം

- * സമയം 3 മിനിറ്റ് * മലയാള ക്രിസ്തീയഗാനങ്ങൾ മാത്രം * ക്ലാസ്സിക്കൽ സംഗീതം അനുവദനീയമല്ല
- * **വിലയിരുത്തൽ മാനദണ്ഡം:** ശ്രുതി, ലയം, താളം, അവതരണം.

സമൂഹഗാന മത്സരം

- * സമയം 3 മിനിറ്റ് * ഒരു ഗ്രൂപ്പിൽ മൂന്നു പേരിൽ കൂടുവാൻ പാടില്ല * തിരഞ്ഞെടുക്കപ്പെട്ട മലയാളത്തിലുള്ള ആരാധനാ ഗീതങ്ങൾ മാത്രമേ പാടാവൂ.
- * 2022-ലെ മത്സരങ്ങൾക്ക് തിരഞ്ഞെടുക്കപ്പെട്ട ഗീതങ്ങൾ: **പെന്തിക്കോസ്തി പെരുന്നാൾ ശുശ്രൂഷ ഗീതങ്ങൾ** മാത്രം.
- * **വിലയിരുത്തൽ മാനദണ്ഡം:** ശ്രുതി, ലയം, താളം, അവതരണം, ശബ്ദഏകീകരണം.

വാക്യ മത്സരം

- * സമയം 45 മിനിറ്റ് “തങ്കവാക്യ പുസ്തകം” ആദ്യത്തെ 25 വിഷയങ്ങൾ അടിസ്ഥാനമാക്കി ആയിരിക്കും ജൂനിയർ വിഭാഗത്തിൽ ചോദ്യങ്ങൾ ഉണ്ടാകുക. * സീനിയർ വിഭാഗത്തിന് തങ്കവാക്യപുസ്തകത്തിലെ എല്ലാ വിഷയങ്ങളും ഉണ്ടാകും. 2018-ൽ പ്രസിദ്ധീകരിച്ച തങ്കവാക്യപുസ്തകം റഫറൻസിനായി ഉപയോഗിക്കാവുന്നതാണ്. ബൈബിൾ സൊസൈറ്റി പ്രസിദ്ധീകരിക്കുന്ന മലയാള വേദപുസ്തകം ആയിരിക്കും പാഠരൂപത്തിന് (Text) ആധാരമാക്കുന്നത്.

പൊതുവിജ്ഞാനമത്സരം

- * സമയം 45 മിനിറ്റ്. “പൊതുവിജ്ഞാനപഠനസഹായി” എന്ന പുസ്തകം ഒരു റഫറൻസ് പുസ്തകമായി മാത്രമേ പരിഗണിക്കാവൂ.
വാക്യമത്സരത്തിനും പൊതുവിജ്ഞാനത്തിനും അതത് മത്സരകേന്ദ്രങ്ങളിൽ ഉത്തരക്കടലാസ് പരിശോധിച്ച് ഫലം പ്രഖ്യാപിക്കണം. (സോണൽ മത്സരങ്ങളിൽ ഒഴികെ)

സോണൽ മത്സരങ്ങൾ

2022 നവംബർ 12--ാം തീയതി ശനിയാഴ്ച രാവിലെ 10 മണിക്ക് താഴെപ്പറയുന്ന കേന്ദ്രങ്ങളിൽവെച്ച് മത്സരങ്ങൾ ആരംഭിക്കുന്നതായിരിക്കും.

സോണുകൾ

	സോൺ	ഉൾപ്പെടുന്ന ഭദ്രാസനങ്ങൾ
1	മലബാർ സോൺ	കുന്നംകുളം, മലബാർ, സുൽത്താൻ ബത്തേരി ഭദ്രാസനങ്ങൾ
2	നോർത്ത് സോൺ	തൃശൂർ, കൊച്ചി, കണ്ടനാട് വെസ്റ്റ്, കണ്ടനാട് ഈസ്റ്റ്, അങ്കമാലി ഭദ്രാസനങ്ങൾ
3	സെൻട്രൽ സോൺ	നിരണം, കോട്ടയം, കോട്ടയം (C), ഇടുക്കി ഭദ്രാസനങ്ങൾ
4	സൗത്ത് സെൻട്രൽ സോൺ	മാവേലിക്കര, ചെങ്ങന്നൂർ, തുമ്പമൺ, നിലയ്ക്കൽ ഭദ്രാസനങ്ങൾ
5	സൗത്ത് സോൺ	തിരുവനന്തപുരം, കൊല്ലം, കൊട്ടാരക്കര-പുനലൂർ, അടൂർ-കടമ്പനാട് ഭദ്രാസനങ്ങൾ

ജഡ്ജസ്: സോണൽ തലത്തിലേക്ക് കേന്ദ്രത്തിൽനിന്ന് ജഡ്ജസിനെ നിശ്ചയിക്കുന്നതാണ്. മറ്റു തലങ്ങളിൽ മത്സരങ്ങൾക്ക് ചീഫ് സൂപ്രണ്ടുമാർ ജഡ്ജസിനെ നേരത്തെതന്നെ നിയോഗിക്കേണ്ടതാണ്. പരാതികൾക്ക് ഇടം നൽകാതെ സൂക്ഷിക്കണം. സംഗീതം, സമൂഹഗാനം എന്നിവയ്ക്കും പ്രസംഗത്തിനും പ്രത്യേകം ജഡ്ജസിനെ ക്രമീകരിക്കുന്നത് നന്നായിരിക്കും. ഒരു ഇനത്തിൽ രണ്ടു മത്സരാർത്ഥികൾക്ക് ഒരേ മാർക്കിടരുത് എന്നു ചീഫ് സൂപ്രണ്ടുമാർ ജഡ്ജസിനു നിർദ്ദേശം കൊടുക്കണം.

ട്രൈബ്യൂണൽ (അപ്പീൽ കമ്മിറ്റി): മത്സരനടത്തിപ്പിൽ പരാതി ഉണ്ടായാൽ മൂന്നു പേരിൽ കുറയാത്ത അംഗങ്ങൾ അടങ്ങിയ ഒരു ട്രൈബ്യൂണലിനെ (അപ്പീൽ കമ്മിറ്റി) താഴെ പറയുന്ന രീതിയിൽ നിയമിക്കേണ്ടതാണ്.

ഡിസ്ട്രിക്ട് തലത്തിൽ ഡിസ്ട്രിക്ട് പ്രസിഡന്റും, (അധ്യക്ഷൻ) മൂന്നു ഹെഡ്മാസ്റ്റർമാരും, ഭദ്രാസനതലത്തിൽ ഭദ്രാസന വൈസ് പ്രസിഡന്റും (അധ്യക്ഷൻ) മൂന്ന് ഡിസ്ട്രിക്ട് ഇൻസ്പെക്ടർമാരും, സോണൽ തലത്തിൽ ഡി.ജി. നിർദ്ദേശിക്കുന്ന ഒരു ഭദ്രാസന വൈസ് പ്രസിഡന്റും (അധ്യക്ഷൻ) മൂന്ന് ഭദ്രാസന ഡയറക്ടർമാരും കമ്മിറ്റി അംഗങ്ങളായിരിക്കണം. ചീഫ് സൂപ്രണ്ടായിരിക്കും ട്രൈബ്യൂണലിന്റെ കൺവീനർ. മത്സരങ്ങളുടെ നടത്തിപ്പു സംബന്ധിച്ചു പരാതി ഉണ്ടായാൽ വിധി പ്രഖ്യാപിക്കുന്നതിനു മുമ്പ് ചീഫ് സൂപ്രണ്ടിനെ രേഖാമൂലം അറിയിക്കേണ്ടതും ചീഫ് സൂപ്രണ്ട് ട്രൈബ്യൂണലിന്റെ ആലോചനയോടെ തീരുമാനം എടുക്കേണ്ടതുമാണ്. ട്രൈബ്യൂണലിന്റെ തീരുമാനം അന്തിമമായിരിക്കും. ഡിസ്ട്രിക്ട് തലത്തിൽ ഹെഡ്മാസ്റ്റർമാർക്കും ഭദ്രാസന തലത്തിൽ ഡിസ്ട്രിക്ട് ഇൻസ്പെക്ടർമാർക്കും സോണൽ തലത്തിൽ ഭദ്രാസന ഡയറക്ടർമാർക്കുമാണു പരാതി നൽകാൻ അർഹതയുള്ളത്. സോണൽ ചീഫ് സൂപ്രണ്ടായി നിയമിക്കപ്പെടുന്ന ഡയറക്ടറുടെ ഭദ്രാസനത്തിൽനിന്നു പരാതി ഉണ്ടായാൽ അത് ഭദ്രാസന സെക്രട്ടറി നൽകേണ്ടതാണ്. മറ്റു പരാതികൾ പരിഗണനാർഹമല്ല. ജഡ്ജസിന്റെ തീരുമാനം സംബന്ധിച്ചു പരാതിക്ക് അവകാശമില്ല. മാർക്ക് ടാബുലേറ്റ് ചെയ്യുവാൻ ഒന്നിലധികം അധ്യാപകരെ നിയോഗിക്കേണ്ടതും

ചീഫ് സൂപ്രണ്ട് അതു പരിശോധിച്ചശേഷം മാത്രം ഫലം പ്രഖ്യാപിക്കേണ്ടതുമാണ്.

സോണൽ മത്സരത്തിൽ നടക്കുന്ന എഴുത്തുപരീക്ഷകളുടെ ഉത്തരക്കടലാസുകൾ ഭദ്രമായി പായ്ക്ക് ചെയ്ത് നിരീക്ഷകർ വഴി കേന്ദ്രത്തിൽ എത്തിക്കണം. പേപ്പറുകൾ കേന്ദ്രത്തിൽ പരിശോധിച്ച് ഫലം പിന്നാലെ അറിയിക്കുന്നതാണ്.

മത്സരങ്ങളിൽ റാങ്ക് ബ്രാക്കറ്റഡ് ആയി വന്നാൽ ട്രാൻസ്ഫർ ചെയ്യുവാൻ ചുമതലപ്പെടുത്തപ്പെട്ട ആൾ ചീഫ് സൂപ്രണ്ടിനെ വിവരം അറിയിക്കുകയും ചീഫ് സൂപ്രണ്ടിന്റെ സാന്നിധ്യത്തിൽ രണ്ടു ജഡ്ജസ് കൂടുതൽ മാർക്കിട്ട വിദ്യാർത്ഥിയെ വിജയിയായി പ്രഖ്യാപിക്കേണ്ടതുമാണ്.

വിജയികളുടെ പോയിന്റ്: ഒന്നാം സ്ഥാനത്തിന് 5 പോയിന്റും രണ്ടാം സ്ഥാനത്തിന് 3 പോയിന്റും ആണു കണക്കാക്കേണ്ടത്. പോയിന്റ് കണക്കാക്കുമ്പോൾ പരിശുദ്ധ ഔഗേൻ ബാവാ അനുസ്മരണ പ്രസംഗമത്സരത്തിന്റെ പോയിന്റ് പരിഗണിക്കുന്നതല്ല.

സൺഡേസ്കൂൾ പ്രതിഭാ മത്സരങ്ങൾ (വാശിതിലകം, ഗാനസുഗന്ധി, വിജ്ഞാനി, പ്രവീൺ, വേദവചനഭൂഷൺ): ഈ അവാർഡുകൾക്കുള്ള മത്സരങ്ങൾ 2023 ജനുവരി 14-ാം തീയതി ശനിയാഴ്ച സൺഡേസ്കൂൾ കേന്ദ്ര ഓഫീസിൽവെച്ചു നടത്തുന്നതാണ്. മത്സരങ്ങൾ രാവിലെ 10 മണിക്ക് ആരംഭിക്കുന്നതാണ്. എഴുത്തു പരീക്ഷകളുടെ സമയം ഒരു മണിക്കൂർ ആയിരിക്കും.

വാശിതിലകം: സോണൽ സീനിയർ പ്രസംഗമത്സരത്തിൽ ഒന്നും രണ്ടും സ്ഥാനങ്ങൾ നേടുന്നവർക്ക് പങ്കെടുക്കാവുന്നതാണ്. വിഷയം 10 മിനിറ്റ് മുൻ മാത്രം നൽകും.

ഗാനസുഗന്ധി: സോണൽ തലത്തിൽ സീനിയർ സംഗീതമത്സരത്തിൽ ഒന്നും രണ്ടും സ്ഥാനങ്ങൾ നേടുന്നവർക്ക് പങ്കെടുക്കാം.

വിജ്ഞാനി: സോണൽ തലത്തിൽ സീനിയർ പൊതുവിജ്ഞാനമത്സരത്തിൽ ഒന്നും രണ്ടും സ്ഥാനങ്ങൾ നേടുന്നവർക്ക് പങ്കെടുക്കാം.

പ്രവീൺ: സോണൽ തലത്തിൽ ഹയർസെക്കണ്ടറി പൊതുവിജ്ഞാനത്തിൽ ഒന്നും രണ്ടും സ്ഥാനങ്ങൾ നേടുന്നവർക്ക് പങ്കെടുക്കാം.

വേദവചനഭൂഷൺ: സോണൽ തലത്തിലെ സീനിയർ വിഭാഗത്തിൽ ഒന്നും രണ്ടും സ്ഥാനങ്ങൾ നേടുന്ന വിദ്യാർത്ഥികൾക്ക് ഈ മത്സരത്തിൽ പങ്കെടുക്കാം.

ഒരിക്കൽ ഈ സ്ഥാനങ്ങൾ നേടിയവർക്ക് വീണ്ടും ആ ഇനത്തിൽ സ്കൂൾ തലം മുതൽ തന്നെ മത്സരിക്കാൻ അനുവാദം ഉണ്ടായിരിക്കുകയില്ല.

പരിശുദ്ധ ഔഗേൻബാവാ അനുസ്മരണ പ്രസംഗമത്സരം: ഭദ്രാസനതലത്തിൽ നടക്കുന്ന സഹപാഠ്യ മത്സരത്തോടൊപ്പം ഹയർസെക്കണ്ടറി വിഭാഗത്തിൽ പഠിക്കുന്ന റഗുലർ വിദ്യാർത്ഥികൾക്ക് മാത്രമായി പരിശുദ്ധ ഔഗേൻ ബാവാ അനുസ്മരണ

പ്രസംഗം നടത്തുന്നതാണ്. ഇതിൽ ഒന്നും രണ്ടും സ്ഥാനം ലഭിക്കുന്നവർക്ക് സോണൽ തല പ്രസംഗമത്സരത്തിൽ പങ്കെടുക്കാം. ഓരോ സോണിലും ഒന്നും രണ്ടും സ്ഥാനം ലഭിക്കുന്നവർക്കായിരിക്കും പരിശുദ്ധ ഔഗേൻ ബാവാ സ്മാരക പുരസ്കാരം നൽകുന്നത്. ഔഗേൻ ബാവായുടെ ജീവിതവുമായി ബന്ധപ്പെട്ടു ഒരു വിഷയമായിരിക്കും പ്രസംഗവിഷയം. പങ്കെടുക്കാൻ ആഗ്രഹിക്കുന്നവർ ഭദ്രാസന മത്സരങ്ങൾക്കുമുമ്പ് ഹെഡ്മാസ്റ്റർ മുഖേന പേരുകൾ രജിസ്റ്റർ ചെയ്യണം. കൂടുതൽ കൂട്ടികൾ മത്സരിക്കാനുണ്ടെങ്കിൽ ഡിസ്ട്രിക്ട് തലത്തിൽ മത്സരം നടത്താവുന്നതാണ്.

സൺഡേസ്കൂൾ കരിക്കുലം

5, 12 ക്ലാസുകളിലെ പുസ്തകങ്ങൾ 2020 നു ശേഷമുള്ള എഡിഷൻ തന്നെ ഉപയോഗിക്കുവാൻ ശ്രദ്ധിക്കണം. 11-ാം ക്ലാസ്സിലെ രണ്ടാം യൂണിറ്റ് (ഓർത്തഡോക്സ് ആരാധന) ഇപ്പോൾ 11-ാം ക്ലാസ് സിലബസിന്റെ ഭാഗമല്ല. പഴയ പുസ്തകത്തിന്റെ സ്റ്റോക്ക് തീരുമ്പോൾ പുതിയ പുസ്തകം തയ്യാറാക്കുന്നതാണ്. 10-ാം ക്ലാസ് Part 1 പുസ്തകത്തിൽ ചെറിയ മാറ്റങ്ങൾ വരുത്തിയിട്ടുണ്ട് (2021 edition). എല്ലാ പുസ്തകങ്ങളും കാലോചിതമായി പരിഷ്കരിക്കുവാൻ എക്സിക്യൂട്ടീവ് കമ്മിറ്റി തീരുമാനിക്കുകയും അഭിവന്ദ്യ പ്രസിഡന്റ് തിരുമേനിയുടെ നേതൃത്വത്തിൽ പുതിയ കരിക്കുലം കമ്മിറ്റി പൊതുയോഗ തീരുമാനപ്രകാരം പ്രവർത്തിക്കുകയും ചെയ്യുന്നു.

ദി സൺഡേസ്കൂൾ: സൺഡേസ്കൂൾ അധ്യാപകരേയും വിദ്യാർത്ഥികളേയും ഉദ്ദേശിച്ചു പ്രസിദ്ധീകരിക്കുന്ന 'The Sunday School' വർഷത്തിൽ നാലുവീതം പ്രസിദ്ധീകരിക്കുന്നുണ്ട്. എല്ലാ അധ്യാപകരും കഴിവുള്ളിടത്തോളം വിദ്യാർത്ഥികളും അതിന്റെ വരിക്കാരാകണമെന്നാണ് പ്രസ്ഥാനം ഉദ്ദേശിക്കുന്നത്. ഡയറക്ടർമാർ ഉത്സാഹിക്കുമല്ലോ. (വാർഷിക വരിസംഖ്യ Rs. 60)

ഈ വിജ്ഞാപനം അനുസരിച്ച് 2022-ലെ പ്രവർത്തനങ്ങൾ ആസൂത്രണം ചെയ്യണം. ഒ.എസ്.എ.ഇ.യുടെ പ്രവർത്തനങ്ങൾ ദൈവസന്നിധിയിൽ ഓർത്തു പ്രാർത്ഥിക്കണം. എല്ലാവരെയും ദൈവം അനുഗ്രഹിക്കട്ടെ.



ഫാ. ഡോ. വർഗീസ് വർഗീസ്
ഡയറക്ടർ ജനറൽ